



अधिकतम 33.2 डिग्री
न्यूनतम 26.6 डिग्री

हरिभूमि जीटी रोड मूमि

रोहतक, रविवार 7 जुलाई 2024

- 10 हल्की सी बरसात से फिर रिहायशी कॉलोनियों...
- 10 स्कूली छात्रों को सेना अधिकारी ने नशे के खिलाफ किया सचेत



खबर संक्षेप

दो चोरों को यूपी से लाई पानीपत पुलिस

पानीपत। थाना चांदनी पुलिस की टीम यूपी की बिजनौर जेल में बंद बाइक चोर गिरोह के दो आरोपियों सोमपाल निवासी अहमदगढ़ व बिंदू निवासी टंडेरा शामली यूपी को प्रोडक्शन वारंट पर लेकर पानीपत लाई। थाना चांदनी बाग प्रभारी इंस्पेक्टर राकेश शर्मा ने बताया कि पुलिस की पूछताछ में आरोपियों ने 15 मई को हुडा सेक्टर 25 में अमित ढाबा के बाहर से एक स्मॉलंडर बाइक चोरी करने की वारदात को अंजाम देने बारे स्वीकारा।

रिफाइनरी ने स्वच्छता अभियान चलाया

पानीपत। स्वच्छता पखवाड़ा के तहत पानीपत रिफाइनरी एवं पेट्रोकेमिकल कॉम्प्लेक्स द्वारा विभिन्न कार्यक्रमों का आयोजन कर लोगों को स्वच्छता के प्रति जागरूक किया जा रहा है। पानीपत रिफाइनरी एवं पेट्रोकेमिकल कॉम्प्लेक्स की टीम सीएसआर ने सिविल अस्पताल पानीपत के सिविल सर्जन डॉ. जयंत अहुजा के साथ मिल कर स्वच्छता अभियान का आयोजन सिविल अस्पताल पानीपत में किया।

नग्न वीडियो वायरल करने की धमकी देकर ठगे 90 हजार यमुनानगर

यमुनानगर। गांव हरनौली निवासी विक्रम से नग्न अवस्था में बनाई गई वीडियो वायरल करने की धमकी देकर 90 हजार रुपये ठग लिए गए। जब उसे ठगी का पता चला तो उसने मामले की सूचना पुलिस को दी। पुलिस ने मामले की जांच के बाद गांव हरनौली निवासी विक्रम की शिकायत पर अज्ञात के खिलाफ केस दर्ज कर लिया।

विदेशी छात्रों ने पुलिस फॉरेंसिक साइंस का ज्ञान लिया

हरिभूमि न्यूज ▶▶ पानीपत

न्यू कोलंबो योजना के तहत ऑस्ट्रेलिया की मर्डोक यूनिवर्सिटी के फॉरेंसिक साइंस विभाग से दस सदस्यीय विद्यार्थियों के दल ने शुक्रवार को पानीपत पुलिस के पानीपत के अजीत सिंह कप्तान ने उनके कार्यालय विद्यार्थियों को उनके कार्यालय कार्यपालनी भारतीय पुलिस की कार्यप्रणाली को समझा। यह दल दस दिनों तक गीता यूनिवर्सिटी में फॉरेंसिक साइंस की बारिकियों को सिखने के लिए आया हुआ है। इस कार्यक्रम का उद्देश्य ऑस्ट्रेलिया सरकार द्वारा



पानीपत के पुलिस कप्तान अजीत शेखावत के साथ ऑस्ट्रेलिया से आए विद्यार्थी।

उनके स्नातक छात्रों को भारत भेज कर यहां की शिक्षा पद्धति व संस्कृति के विषय में शोध के लिए प्रोत्साहित करना है। इधर, पुलिस अधीक्षक कार्यालय पहुंचे ऑस्ट्रेलिया के छात्रों को पुलिस अधीक्षक अजीत सिंह शेखावत ने भारतीय पुलिस की अपराधिक जांच प्रणाली की विस्तृत जानकारी दी। उन्होंने छात्रों को बताया कि जांच के दौरान फॉरेंसिक एक्सपर्ट की अहम भूमिका होती है। फॉरेंसिक साइंस अपराध करने वाले को अंजाम तक पहुंचती है। इस दौरान उन्होंने फिंगर प्रिंट जांच, डीएनए फॉरेंसिक इत्यादी के विषय में विस्तृत रूप से जानकारी दी। वहीं एस्प्री शेखावत ने इसके साथ ही पुलिस द्वारा महत्वपूर्ण केसों को फॉरेंसिक साइंस को मदद से सुलझाने में जो सफलता मिली है उनके बारे में विस्तार से जानकारी

देकर महत्वपूर्ण बिंदुओं बारे बताया गया। साथ ही तीन नए आपराधिक कानूनों में फॉरेंसिक साइंस को जो प्राथमिकता दी गई है उसके बारे में बताया कि किसी भी मामले में अगर सजा का प्रावधान सात साल या इससे ज्यादा है तो नए कानून के तहत फॉरेंसिक साइंस की टीम का घटना स्थल पर जाना अनिवार्य है। एस्प्री शेखावत ने डेलीमेशन की सराहना करते हुए कहा कि ऐकेडमी, यूनिवर्सिटीज के छात्रों के भ्रमण से पुलिस व विद्यार्थियों को एक दूसरे देश में की जाने वाली कार्यप्रणाली के बारे में काफी जानकारी मिलेगी। दोनों को और बेहतर सिखने व करने का मौका मिलेगा। मौके पर ऑस्ट्रेलियाई दल के साथ पहुंची प्रो. डॉ. पोला ए मगनी आदि भी उपस्थित रहे।

श्रीमद्भागवत गीता में अब इग्नू करवाएगा एमए की डिग्री

करनाल। इग्नू क्षेत्रीय केंद्र के क्षेत्रीय निदेशक प्रभारी डॉ. धर्म पाल बताया की इग्नू ने श्रीमद्भागवत गीता में एमए डिग्री प्रोग्राम शुरू किया है यह ओडीएल मोड में जुलाई 2024 से उपलब्ध है। अब इंदिरा गांधी नेशनल ओपन यूनिवर्सिटी से छात्र श्रीमद्भागवत गीता का ज्ञान ले सकेंगे। इग्नू ने हाल ही में श्रीमद्भागवत गीता को लेकर एमए डिग्री प्रोग्राम शुरू किया है। ये कोर्स ओडीएल मोड में जुलाई 2024 सेशन से ही संचालित होगा।

पुलिस टीम ने 5 बच्चों को किया रेस्क्यू

हरिभूमि न्यूज ▶▶ कुरुक्षेत्र

पुलिस द्वारा जुलाई माह में गुमशुदा बच्चों व व्यक्तियों की तलाश के लिए एक महीने का स्पेशल अभियान ऑपरेशन स्माइल चलाया जा रहा है। कुरुक्षेत्र पुलिस द्वारा ऑपरेशन स्माइल के लिए गठित टीम ने कारवाई करते हुए शहर केयूके परिया में भीख मांग रहे 5 बच्चों को रेस्क्यू किया है। पुलिस प्रवक्ता ने बताया कि 5 जुलाई को ऑपरेशन स्माइल टीम प्रभारी उप



कुरुक्षेत्र। रेस्क्यू किए गए बच्चे। फोटो: हरिभूमि

निरीक्षक जगमन सिंह के नेतृत्व में टीम ने शहर केयूके परिया में भीख मांग रहे 5 बच्चों को रेस्क्यू किया है। सभी बच्चों को बाल कल्याण समिति के समुख पेश करके काउंसिलिंग करवाई गई। बच्चों के परिवार को ढूँढकर उनकी भी काउंसिलिंग करवाई गई तथा सभी बच्चों को उनके माता-पिता के हवाले किया गया।

वेब वर्ल्ड रिकार्ड से नवाजी गई नृत्यांगना डॉ. सुरभि शास्त्रीय और लोकनृत्य क्षेत्र में 418 उपलब्धियां हासिल करने पर हुआ नाम दर्ज

हरिभूमि न्यूज ▶▶ कुरुक्षेत्र

मात्र 3 वर्ष की उम्र में नृत्य से प्यार हो गया और 30 वर्ष की उम्र तक आते-आते अनेकों अंतरराष्ट्रीय व राष्ट्रीय अवार्ड प्राप्त कर लिए। बात कर रहे हैं कुरुक्षेत्र निवासी सुरभि काठपाल की। सुरभि काठपाल का नाम शास्त्रीय और लोकनृत्य क्षेत्र में 418 उपलब्धियां हासिल करने पर वेब वर्ल्ड रिकार्ड में दर्ज हुआ है। जैसे ही सुरभि के पास वेब वर्ल्ड रिकार्ड की तरफ से ट्रॉफी, सर्टिफिकेट व



कुरुक्षेत्र। नृत्यांगना सुरभि काठपाल ट्रॉफी, मेडल व सर्टिफिकेट के साथ।

मेडल पहुंचा तो फूली न समाई। सुरभि काठपाल 2019 में थाईलैंड

तैम इंटरव्यू पास कर हुआ नाम दर्ज सुरभि काठपाल बताती हैं कि शुरूआत देर सायं उन्हे वेब वर्ल्ड रिकार्ड की तरफ से पार्सल प्राप्त हुआ जिसमें एक चमकमाली ट्रॉफी के अलावा एक मेडल व सर्टिफिकेट है। उन्होंने बताया कि जून माह में लोमिनेशन हुआ था, उसने इसके लिए वेबसाइट पर फार्म भरा। इस समय काल के दौरान तीन बार उसका इंटरव्यू लिया गया व पूरी जांच पड़ताल के बाद 21 जून को वेब वर्ल्ड रिकार्ड में नाम दर्ज हुआ व 5 जुलाई को उसको ट्रॉफी व अन्य सामान प्राप्त हुआ।

में हुई प्रतिभागिता में प्रथम ईनाम जीत चुकी हैं। वहीं इनके नाम अब तक 9 अंतरराष्ट्रीय अवार्ड व 70 राष्ट्रीय के अलावा मैजिक बुक ऑफ रिकार्ड में भी सुरभि का नाम दर्ज है। इतना ही नहीं कुरुक्षेत्र विश्वविद्यालय के संगीत विभाग में पढ़ाई करने के दौरान गिनीज बुक ऑफ रिकार्ड में भी इनकी टीम का नाम दर्ज हो चुका है।

फरीदाबाद और गुरुग्राम में कचरे से तैयार किया जाएगा कोयला: मनोहर

केन्द्रीय उर्जा मंत्री ने करनाल लोक निर्माण विभाग के विश्राम गृह में जनसंवाद कार्यक्रम में सुनीं समस्याएं

हरिभूमि न्यूज ▶▶ करनाल

केन्द्रीय उर्जा, आवास और शहरी विकास मंत्री भारत सरकार एवं करनाल लोकसभा के सांसद मनोहर लाल ने कहा कि सरकार की तरफ से फरीदाबाद और गुरुग्राम में कचरे से कोयला बनाने का प्रोजेक्ट लगाया जाएगा। यह प्रोजेक्ट एनटीपीसी की तरफ से लगाया जाएगा। इसके लिए जल्द ही प्रदेश सरकार के साथ एमओयू किया जाएगा।



केन्द्रीय उर्जा, आवास और शहरी विकास मंत्री मनोहर लाल करनाल लोक निर्माण विभाग के विश्राम गृह में लोगों की समस्याएं सुनते हुए। फोटो: हरिभूमि

केन्द्रीय मंत्री मनोहर लाल शनिवार को करनाल लोक निर्माण विभाग के विश्राम गृह में नया दायित्व मिलने के बाद पहले जनसंवाद कार्यक्रम में बोल रहे थे। इस जनसंवाद कार्यक्रम में केन्द्रीय उर्जा मंत्री मनोहर लाल ने लगभग 200 लोगों की 20 से ज्यादा विभागों की समस्याओं को सुना और कई शिकायतों का समाधान स्थानीय स्तर पर किया गया तथा कुछ समस्याओं का समाधान प्रदेश सरकार के माध्यम से किया जाएगा।

केन्द्रीय मंत्री ने लगभग दो घंटे लोगों के बीच बिताए और सभी की एक-एक समस्या को गंभीरता के साथ सुना और उनका समाधान करने के लिए उपायुक्त उत्तम सिंह तथा पुलिस अधीक्षक मोहित हांडा को आवश्यक दिशा-निर्देश भी दिए। सभी अधिकारियों को आदेश भी दिए गए कि लोगों की समस्याओं को गंभीरता और प्राथमिकता के आधार पर सुनने के बाद मौके पर समाधान किया जाए।

इस मौके पर घरौंडा के विधायक हरविन्द कल्याण, इंद्री के विधायक रामकुमार कश्यप, पूर्व विधायक बख्शीश सिंह विक, पूर्व

देशभर में स्वच्छता पर विशेष फोकस रखा जाएगा उन्होंने पत्रकारों से बातचीत करते हुए कहा कि अब करनाल लोकसभा क्षेत्र की सभी 9 विधानसभाओं में जनसंवाद कार्यक्रम का आयोजन करके लोगों की समस्याओं का मौके पर समाधान किया जाएगा। उन्होंने कहा कि देशभर में स्वच्छता पर विशेष फोकस रखा जाएगा और शहरी क्षेत्र में कचरा प्रबंधन को लेकर योजनाओं को अमलीजामा पहनाया जाएगा। केन्द्रीय मंत्री ने कहा कि हरियाणा प्रदेश में विधानसभा चुनाव आने वाले हैं। इन विधानसभा चुनावों के लिए तैयारियां शुरू कर दी गई हैं और एक-एक कार्यक्रमों पर जोर उखाह के साथ सरकार की नीतियों को जन-जन तक पहुंचाने का काम करेंगे। इस प्रदेश में भाजपा फिर से अपनी सरकार बनाएंगी। भाजपा के जिलाध्यक्ष योगेन्द्र राणा ने मेहमानों का स्वागत किया। इस जनसंवाद कार्यक्रम का संचालन उपायुक्त उत्तम सिंह ने किया। जनसंवाद कार्यक्रम में केन्द्रीय मंत्री मनोहर लाल के समक्ष प्रधानमंत्री कार्यालय, गृह मंत्रालय और रक्षा मंत्रालय से संबंधित अपनाने कार्य करवाने की फरियाद लोगों ने रखी। इन विभागों से संबंधित एक-एक पत्र केन्द्रीय मंत्री को जनसंवाद कार्यक्रम में सौंपा है।

विधायक भगवानदास कबीरपंथी, निवर्तमान मेयर रेनु बाला गुप्ता, मुख्यमंत्री के ओएसडी संजय बठला, एसडीएम अनुभव मेहता, नगराधीश शुभम, दर्शन सिंह सहगल, मीना चौहान, युद्धवीर सैनी, भूपेन्द्र नोतना, राजेश अग्गी, सुखविन्द सिंह आदि अधिकारी और कार्यकर्ता मौजूद थे।

छीनाझपटी के आरोपियों को दो साल की कैद

हरिभूमि न्यूज ▶▶ कुरुक्षेत्र

कुरुक्षेत्र के अतिरिक्त जिला एवं सेशन न्यायाधीश आशु कुमार जैन की अदालत ने छीनाझपटी के आरोपी संजय निवासी अरनैचा जिला कुरुक्षेत्र को 2 साल कठोर कारावास व 5 हजार रुपये जुर्माने की सजा सुनाई तथा आरोपी शुभम निवासी पुराना बाजार पिहोवा को 5 वर्ष कठोर कारावास व 25 हजार रुपये जुर्माने की सजा सुनाई। जिला न्यायाधीश मनोज कुमार त्यागी ने बताया कि 22 मई 2020 को पुलिस

बंदी पर जानलेवा हमला करने के आरोपियों को सजा

कुरुक्षेत्र। जिला के अतिरिक्त जिला एवं सत्र न्यायाधीश कुरुक्षेत्र आशु कुमार जैन की अदालत ने जेल में बंदी पर जानलेवा हमला करने के आरोपी साहिल, गोबिंद, रोबिन, सोरभ शर्मा, राहुल व गोबिंद को 5/5 साल कारावास व 5/5 हजार रुपये जुर्माने की सजा सुनाई। जानकारी देते हुए उप जिला न्यायाधीश मनोज त्यागी ने बताया कि 15 अक्टूबर 2021 को थाना शहर पुलिस को दिए अपने बयान में संदीप निवासी दाहोड जिला मुजफ्फरनगर यूपी ने बताया कि वह तथा उसके चाचा का लड़का राजू उर्फ संजय मर्डर मामले में जिला जेल कुरुक्षेत्र में बंद हैं। राजू उर्फ संजय व राहुल जेल में ही भाई की दुकान पर बाल कटवाने गया था। बाल कटवाकर बाहर निकलने जेल में बंदी साहिल सैनी, राहुल, राहुल, अजीत, राखिन उर्फ बिनिय, सोरभ, प्रवीण, गोबिंद व गोबिंद ने उसे एकदम घेरकर उसके ऊपर कटन हथियार से जानलेवा हमला कर दिया। शेर सुनकर जेल प्रशासन के कर्मचारियों के आने पर आरोपी जान से मारने की धमकी देकर मौका से चले गए।

जुर्माना न भरने की सूट में 4 माह के अतिरिक्त कारावास की सजा भुगतनी होगी

आधार पर छीनाझपटी के आरोपियों को आईपीसी की धारा 411 के तहत 2 वर्ष कठोर कारावास व 5 हजार रुपये जुर्माने की सजा सुनाई। जुर्माना न भरने की सूट में 1 माह के अतिरिक्त कारावास की सजा भुगतनी होगी। शुभम को सजा सुनाई। जुर्माना न भरने की सूट में 4 माह के अतिरिक्त कारावास की सजा भुगतनी होगी।



HARYANA ENGINEERING COLLEGE

Approved by AICTE (Ministry of HRD), Govt. of India
• Affiliated to Kurukshetra University, Kurukshetra • A++ Grade NAAC Accredited
Old Chhachhrauli Road, Jagadhri-135 003, Distt. Yamuna Nagar (Haryana)
Ph. 92543-10853, E-mail : Principal@hec.edu.in

REGISTRATION OPEN 2024-25

COURSES OFFERED

- Civil Engg.
- Computer Science & Engg.
- Electronics & Communication Engg.
- Mechanical Engg.
- Electrical Engg.

B.TECH.

- Computer Science & Engg.
- Mechanical Engg. (Industrial & Production Engg.)
- Electronics & Communication Engg.

M.TECH.

- HR
- Marketing
- Finance









Special Fee Scholarship for Meritorious Students

Special Fee Benefits for Girl Students

Education for SC Students (Haryana) Under post Matric Scholarship Scheme

Helpline Nos. : 99965-02003, 92157-48402, 92157-48404

